

शिक्षण सेवक पदाच्या मानधनावरील व
तद् नंतरची उपशिक्षक पदावरील नियमित
सेवा, शासन सेवेस जोडून देण्याबाबत..
श्रीमती शैला किसन जंगम, सहायक,

महाराष्ट्र शासन

नगर विकास विभाग

शासन निर्णय क्रमांक: इएसटी-२०११/२०७०/प्र.क्र.३६८/नवि-३

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२

तारीख: ०७ जुलै, २०१४

वाचा :

- १) शासन निर्णय क्रमांक: शासन निर्णय, वित्त विभाग, क्र: सेनिवे
१००८/प्र.क्र.१६/सेवा ४, दिनांक १९/०७/२०११
- २) शासन निर्णय क्रमांक: शासन परिपत्रक, वित्त विभाग, क्र: सेनिवे
१००८/प्र.क्र.१६/सेवा ४, दिनांक ०३/०८/२०११
- ३) शासन निर्णय क्रमांक: शासन परिपत्रक, वित्त विभाग, क्र: सेनिवे
१००८/प्र.क्र.१६/सेवा ४, दिनांक २८/०९/२०१२

प्रस्तावना :

श्रीमती शैला किसन जंगम यांची नगर विकास विभागात दि.०५.११.२०११ (म.पू.) पासून महाराष्ट्र लोकसेवा आयोग पुरस्कृत उमेदवार म्हणून “सहायक” पदावर नियुक्ती करण्यात आली आहे.

०२. श्रीमती जंगम या विभागात सहायक पदावर रुजू होण्यापूर्वी त्या दि.०९.०३.२००४ ते दि.०४.०४.२००७ पर्यंत “शिक्षण सेवक” व त्यानंतर दि.०५.०४.२००७ ते दि.०४.११.२०११ पर्यंत “उप शिक्षक” पदावर कार्यरत होत्या. उप शिक्षक पदावर कार्यरत असतांना श्रीमती जंगम यांनी महाराष्ट्र लोकसेवा आयोग पुरस्कृत सहायक या पदावरील नियुक्तीसाठी त्यांच्या कार्यालयाकडे विहीत पद्धतीने अर्ज केला होता. त्या उप शिक्षक पदावर कार्यरत असतांना त्यांची “सहायक” पदावरील नियुक्ती झाल्यानंतर त्यांना मुख्य कार्यकारी अधिकारी, जिल्हा परिषद, पुणे यांनी त्यांच्या दि.०३.११.२०११ च्या आदेशान्वये सहायक पदावर रुजू होण्यासाठी कार्यमुक्त केले आहे. सदर आदेश विचारात घेऊन गटविकास अधिकारी, पंचायत समिती,

खेड यांनी श्रीमती जंगम यांना दि.०४.११.२०११ (म.नं) पासून कार्यमुक्त केले आहे. त्यानुसार श्रीमती जंगम यांना नगर विकास विभागात दि.०५.११.२०११ (म.पू.) पासून सहायक पदावर नियुक्ती देण्यात आलेली आहे. या पध्दतीने श्रीमती जंगम यांना विहित पध्दतीने त्यांच्या उपशिक्षक या पदावरून सहायक या पदावर रुजू होण्यासाठी कार्यमुक्त करण्यात आलेले असल्याने त्यांच्या सेवेत कोणत्याही प्रकारचा खंड पडलेला नाही.

०३. श्रीमती जंगम ह्या दि.०१.११.२००५ पूर्वी शिक्षण सेवक पदावर मानधनावरील सेवेमध्ये रुजू झालेल्या असून, तदंतर सदरची मानधनावरील सेवा समाधानकारकरीत्या पूर्ण करून “उप शिक्षक” या पदाच्या नियमित वेतनश्रेणीत दि.०५.०४.२००७ पासून रुजू झालेल्या आहेत. व तदंतर दि.०५.११.२०११ पासून त्यांची “सहायक” या महाराष्ट्र लोकसेवा आयोग पुरस्कृत मंत्रालयीन सेवेतील पदावर नियुक्ती झालेली आहे. त्यामुळे वित्त विभाग शासन परिपत्रक क्र.सेनिव-१००८/प्र.क्र.१६/सेवा-४, दि.२८.०९.२०१२ मधील परिच्छेद क्र.०१ येथील खुलासा विचारात घेऊन श्रीमती जंगम ह्या शिक्षण सेवक ही मानधनावरील सेवा व तदंतर उप शिक्षक पदावरील नियमित सेवा सोडून दि.०१.११.२००५ नंतर राज्य शासनाच्या दुसऱ्या सेवेत म्हणजेच मंत्रालयीन सेवेमध्ये सहायक पदावर विहित मार्गाने रुजू झालेल्या असल्याने, त्यांना महाराष्ट्र नागरी सेवा (निवृत्तीवेतन) नियम १९८२, महाराष्ट्र नागरी सेवा (निवृत्तीवेतनाचे अंशराशीकरण) नियम १९८४ व सर्वसाधारण भविष्य निर्वाह निधी योजना लागू ठरेल. तसेच श्रीमती जंगम यांनी शिक्षण सेवक या पदावर केलेली सेवा व नियमित वेतनश्रेणीतील सेवा त्यांच्या निवृत्तीवेतन लाभासाठी ग्राह्य धरता येईल.

शासन निर्णय :

उक्त परिच्छेदात नमूद केलेली परिस्थिती विचारात घेता वित्त विभाग, शासन परिपत्रक दि.२८.०९.२०१२ मधील खुलासा विचारात घेऊन या शासन निर्णयान्वये श्रीमती शैला किसन जंगम, सहायक यांनी दि.०९.०३.२००४ ते दि.०४.११.२०११ या कालावधीमध्ये केलेली “शिक्षण सेवक” या पदावरील मानधनावरील सेवा तसेच तदंतर “उप शिक्षक” या पदावरील नियमित सेवा त्यांच्या सध्याच्या “सहायक” या पदावरील सेवेस जोडून देण्यास या शासन निर्णयान्वये मान्यता देण्यात येत आहे. त्यामुळे श्रीमती जंगम यांना महाराष्ट्र नागरी सेवा (निवृत्तीवेतन) नियम १९८२, महाराष्ट्र नागरी सेवा (निवृत्तीवेतनाचे अंशराशीकरण) नियम १९८४ व सर्वसाधारण भविष्य निर्वाह निधी योजना लागू ठरेल. तसेच श्रीमती जंगम यांनी

“शिक्षण सेवक” या पदावर केलेली सेवा व नियमित वेतनश्रेणीतील सेवा त्यांच्या निवृत्तीवेतन लाभासाठी ग्राह्य धरण्यात येत आहे.

०२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७०७११०७१६४७२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(एस.के.सालीमठ)

उप सचिव (आस्थापना)

प्रत,

१. महालेखापाल (लेखा व अनुज्ञेयता), महाराष्ट्र राज्य, मुंबई
२. निवासी लेखापरीक्षा अधिकारी, मुंबई
३. अधिदान व लेखा अधिकारी, मुंबई.
४. अवर सचिव (१४-अ), सामान्य प्रशासन विभाग, मादाम कामा मार्ग, हुतात्मा राजगुरु चौक, मंत्रालय, मुंबई.
५. अवर सचिव (सेवा-४), वित्त विभाग, मादाम कामा मार्ग, हुतात्मा राजगुरु चौक, मंत्रालय, मुंबई.
६. कक्ष अधिकारी (प्रशासन), राज्य माहिती आयोग, खंडपीठ पुणे
७. कार्यासन अधिकारी, रोखशाखा, नगर विकास विभाग (३ प्रती) मंत्रालय, मुंबई.
८. गट विकास अधिकारी (उच्च श्रेणी), पंचायत समिती, खेड जि. पुणे
९. श्रीमती शैला कि. जंगम, सहायक, राज्य माहिती आयुक्त, खंडपीठ पुणे यांचे कार्यालय, पुणे जि. पुणे.
१०. निवडनस्ती (नवि-३) कार्यासन